

अनुसूचित जाती व नवबौद्ध घटकांतील मान्यवर व्यक्तींचे स्मारक बांधणे तसेच अनुसूचित जातीसाठी सांस्कृतिक व ऐतिहासिक दृष्ट्या महत्व असलेल्या स्थळांचा विकास करणे व अनुसूचित जातीच्या सांस्कृतिक व नीतिमुल्यांवर आधारित विकास साधणाऱ्या प्रकल्पांसाठी स्वयंसेवी संस्थांना अनुदान मंजूर करणे या योजनेअंतर्गत बहुजन हिताय सामाजिक बांधिलकी संस्था, पुणे या संस्थेद्वारा मौजे आगळंबे, ता. हवेली जि. पुणे या ठिकाणी बुद्ध विहार व विपश्यना केंद्र तसेच शैक्षणिक, सामाजिक व सांस्कृतिक उपक्रमांसाठी बहुउद्देशीय इमारत बांधणे या कामासाठी निधी मंजूर करणेबाबत.

महाराष्ट्र शासन  
सामाजिक न्याय व विशेष सहाय्य विभाग  
शासन निर्णय क्रमांक: स्वसेअ-२०२०/प्र.क्र.१०९/बांधकामे  
हुतात्मा राजगुरु चौक, मादाम कामा मार्ग,  
मंत्रालय विस्तार, मुंबई- ४०० ०३२  
दिनांक: ०५ जानेवारी, २०२१.

**वाचा :-**

- १) शासन निर्णय, सामाजिक न्याय व विशेष सहाय्य विभाग क्र.बीसीएच-२०१४/ प्र.क्र.६१/ बांधकामे, दि.५.११.२०२०.
- २) आयुक्त, समाजकल्याण आयुक्तालय, पुणे यांचे पत्र जा. क्र. सकआ/ मावक/पुणे/ ऐति. स्थ/३६३६/२०२०-२१/का-१२/१८९, दि.२१.५.२०२०.

**प्रस्तावना :-**

अनुसूचित जाती व नवबौद्ध घटकांतील मान्यवर व्यक्तींचे स्मारक बांधणे तसेच अनुसूचित जातीसाठी सांस्कृतिक व ऐतिहासिक दृष्ट्या महत्व असलेल्या स्थळांचा विकास करणे व अनुसूचित जातीच्या सांस्कृतिक व नीतिमुल्यांवर आधारित विकास साधणाऱ्या प्रकल्पांसाठी स्वयंसेवी संस्थांना अनुदान मंजूर करण्याविषयीचे निकष, मार्गदर्शक तत्वांना संदर्भ क्र. १, दि.५.११.२०२० अन्वये शासन निर्णयान्वये मान्यता देण्यात आली आहे.

संदर्भ क्र. १ येथील शासन निर्णयात नमूद करण्यात आलेल्या विहित कार्यपद्धती नुसार बहुजन हिताय सामाजिक बांधिलकी, पुणे या संस्थेमार्फत मौजे आगळंबे, ता.हवेली, जि.पुणे या ठिकाणी बुद्ध विहार व विपश्यना केंद्र तसेच शैक्षणिक, सामाजिक व सांस्कृतिक उपक्रमासाठी बहुउद्देशीय इमारत बांधणेबाबतचा रु.९,९७,९१,०४६/- (अक्षरी रूपये नऊ कोटी सत्यान्नव लक्ष एक्यान्नव हजार शेहचाळीस फक्त) इतक्या रकमेचा प्रस्ताव मान्यतेसाठी शासनास सादर केला आहे.

विभागाच्या दि.५.११.२०२० रोजीच्या शासन निर्णयान्वये गठीत करण्यात आलेल्या राज्यस्तरीय समितीने सदर प्रस्तावास चक्रीय पद्धतीने मान्यता प्रदान केली आहे. सदरील

प्रस्तावास योजनेच्या निकषानुसार १०% रक्कम रु.९९,७९,१०५/- (अक्षरी रूपये नव्यान्नव लक्ष एकोणऐंशी हजार एकशे पाच फक्त) संस्थेला स्वतः खर्च करावी लागणार आहे. त्यानुषंगाने सदरील बांधकामास प्रशासकीय मान्यता देण्याची बाब शासनाच्या विचाराधीन होती.

### शासन निर्णय:-

बहुजन हिताय सामाजिक बांधिलकी,पुणे या संस्थेमार्फत मौजे आगळंबे, ता.हवेली, जि.पुणे या ठिकाणी बुध्द विहार व विपश्यना केंद्र तसेच शैक्षणिक, सामाजिक व सांस्कृतिक उपक्रमासाठी बहुउद्देशिय इमारत बांधणेबाबतचा रु.९,९७,९१,०४६/- (अक्षरी रूपये नऊ कोटी सत्यान्नव लक्ष एक्यान्नव हजार शेहचाळीस फक्त) इतक्या रकमेचा प्रस्तावास योजनेच्या निकषानुसार संस्थेच्या सदस्यांची जात पडताळणी प्रमाणपत्र एक महिन्याच्या मुदतीत शासनास सादर करण्याच्या अट तसेच खालील अटीच्या अधीन राहून प्रशासकीय मान्यता देण्यात येत आहे.

२. एकूण अंदाजपत्रकीय खर्चामध्ये शासनाचा हिस्सा ९० टक्के (रु.८,९८,११,९४१/- अक्षरी रूपये आठ कोटी अठ्यान्नव लक्ष अकरा हजार नऊशे एकेचाळीस फक्त) इतका हिस्सा शासनाचा राहील व बहुजन हिताय सामाजिक बांधिलकी,पुणे या संस्थेचा १० टक्के रु.९९,७९,१०५/- (अक्षरी रूपये नव्यान्नव लक्ष एकोणऐंशी हजार एकशे पाच फक्त) इतका हिस्सा संस्थेचा राहील.

- १) विभागाच्या दि. ५.११.२०२० रोजीच्या शासन निर्णयातील सर्व अटी व शर्तीची पूर्तता करावी.
- २) काम सुरु करण्यापूर्वी नमुना नकाशा, मांडणी नकाशा तसेच विस्तृत नकाशास उपमुख्य वास्तुशास्त्रज्ञ औरंगाबाद यांचेकडून तपासणी करून साक्षांकन करून घ्यावे.
- ३) ढोबळ स्वरूपात धरण्यात आलेल्या तरतूदीबाबत काम करतेवेळी विस्तृत अंदाजपत्रक करूनच कामास तांत्रिक मान्यता प्रदान करावी.
- ४) सार्वजनिक बांधकाम विभागाच्या शासन निर्णय क्र.बीडीजी-२०१७/ प्र.क्र.६०/ इमारती-२, दि.७/७/२०१७ अन्वये कार्यवाही करण्यात यावी.
- ५) प्रस्तावित बांधकामाची जागा सदर संस्थेच्या ताब्यात असल्याचे प्रमाणपत्र प्राप्त करून कामाच्या निविदा सूचना प्रसिध्द करण्यात याव्यात.
- ६) तांत्रिक मान्यता प्रदान करण्यापूर्वी अंदाजपत्रकावर अधीक्षक अभियंता, सार्वजनिक बांधकाम मंडळ, पुणे, व विभागाच्या वतीने प्रादेशिक उपायुक्त, समाजकल्याण विभाग, पुणे यांनी साक्षांकन करावे.
- ७) सदर वास्तुचे हस्तांतरण इतर संस्थेला करता येणार नाही किंवा जागेची व वास्तुची खरेदी विक्री करता येणार नाही.
- ८) सदर वास्तुचा उपयोग व्यापारी म्हणून करता येणार नाही किंवा लग्न समारंभ इत्यादी बाबीसाठी करता येणार नाही.
- ९) शासनाच्या कार्यक्रमासाठी वा उपक्रमासाठी उपरोक्त वास्तुचा विनाशुल्क उपयोग करता येईल.

३. संदर्भ क्र. १ येथील शासन निर्णयात नमूद मार्गदर्शक तत्वांचे पालन करून बहुजन हिताय सामाजिक बांधिलकी, पुणे या संस्थेमार्फत मौजे आगळंबे, ता.हवेली, जि.पुणे या ठिकाणी बुध्द विहार व विपश्यना केंद्र तसेच शैक्षणिक, सामाजिक व सांस्कृतिक उपक्रमासाठी बहुउद्देशिय इमारत बांधणेबाबतचा कामावर संनियंत्रण ठेवण्याची जबाबदारी सदर शासन निर्णयान्वये गठीत करण्यात आलेल्या जिल्हास्तरीय समितीची राहिल. वर नमूद सर्व अटी बहुजन हिताय सामाजिक बांधिलकी, पुणे या संस्थेला मान्य असल्याबाबत करारपत्र करून घ्यावे. शासनाच्या वतीने करारपत्रावर सही करण्यासाठी प्रादेशिक उपायुक्त, समाजकल्याण, पुणे यांना प्राधिकृत करण्यात येत आहे. सहाय्यक आयुक्त, समाजकल्याण, पुणे यांनी मौजे आगळंबे, ता.हवेली, जि.पुणे या ठिकाणी बुध्द विहार व विपश्यना केंद्र तसेच शैक्षणिक, सामाजिक व सांस्कृतिक उपक्रमासाठी बहुउद्देशिय इमारत बांधकामाचा सद्यःस्थितीचा त्रैमासिक अहवाल आणि वितरीत केलेल्या निधीचे उपयोगिता प्रमाणपत्र शासनास व आयुक्त, समाजकल्याण, पुणे यांना वेळोवेळी सादर करण्याची दक्षता घ्यावी.

४. सदर बांधकामावरील खर्च हा मागणी क्र.एन-३, २२२५-अनुसूचित जाती, अनुसूचित जमाती व इतर मागासवर्गीय व अल्पसंख्यांक यांचे कल्याण, ०१- अनुसूचित जातीचे कल्याण, ८००-इतर खर्च, पंचवार्षिक योजनांतर्गत योजना-राज्य योजनांतर्गत योजना (०५), स्वयंसेवी संस्थांना सहाय्यक अनुदाने (०५)(०२), स्वयंसेवी संस्थांना सहाय्यक अनुदाने (वि.घ.यो.) (२२२५ ३६३६), ३१ - सहाय्यक अनुदाने (वेतनेतर) (योजनांतर्गत-दत्तमत) या लेखाशीर्षाखाली सन २०२०-२१ या वर्षात मंजूर अर्थसंकल्पीय तरतूदीतून भागविण्यात यावा.

५. सदर योजनेअंतर्गत आयुक्त, समाजकल्याण, महाराष्ट्र राज्य, पुणे यांना नियंत्रक, आहरण व संवितरण अधिकारी म्हणून घोषित करण्यात येत आहे. तसेच योजनेअंतर्गत मंजूर निधीचे वितरण हे संदर्भ क्र. १ येथील शासन निर्णयातील परिच्छेद २ मध्ये नमूद अटीच्या अधीन काटेकोरपणे करण्याची जबाबदारी आयुक्त, समाजकल्याण, पुणे यांची राहिल.

६. प्रस्तुतचा शासन निर्णय, वित्तीय अधिकार, नियम पुस्तिका, १९७८, भाग पहिला, उपविभाग-पाच, अनु.क्र.१ महाराष्ट्र सार्वजनिक बांधकाम नियम पुस्तिकेतील परि.क्र.१३४ खाली प्रशासनिक विभागास प्रदान करण्यात आलेल्या अधिकारास अनुसरून निर्गमित करण्यात येत आहे.

हा शासन निर्णय महाराष्ट्र शासनाच्या [www.maharashtra.gov.in](http://www.maharashtra.gov.in) या संकेतस्थळावर उपलब्ध असून, त्याचा संगणक सांकेतांक क्र. २०२१०१०५१६५०२०६२२२ असा आहे. हा आदेश डिजिटल स्वाक्षरीने साक्षांकित करून काढण्यात येत आहे.

महाराष्ट्राचे राज्यपाल यांच्या आदेशानुसार व नावाने,

(अनिल कों.आहिरे)  
अवर सचिव, महाराष्ट्र शासन

प्रत,

१) आयुक्त, समाजकल्याण, पुणे.

- २) उपसचिव, सार्वजनिक बांधकाम विभाग (इमारती-२), मंत्रालय, मुंबई-३२.
- ३) मुख्य अभियंता, सार्वजनिक बांधकाम मंडळ, पुणे.
- ४) अधीक्षक अभियंता, सार्वजनिक बांधकाम मंडळ, पुणे.
- ५) कार्यकारी अभियंता, सार्वजनिक बांधकाम मंडळ, पुणे.
- ६) महालेखापाल महाराष्ट्र १/२ (लेखापरीक्षा/लेखाअनुज्ञेयता), मुंबई/नागपूर.
- ७) प्रादेशिक उपायुक्त, समाजकल्याण विभाग, पुणे.
- ८) सहायक आयुक्त, समाजकल्याण, पुणे
- ९) जिल्हाकोषागार अधिकारी, पुणे
- १०) अध्यक्ष/सचिव, बहुजन हिताय सामाजिक बांधिलकी संस्था, डॉ.बाबासाहेब आंबेडकर सांस्कृतिक भवन, तळमजला, सोमवार पेठ, मालधक्का, पुणे-११.
- ११) निवडनस्ती (बांधकामे)